



தூத்துக்குடி – காந்திநகர் அரசுப் பள்ளியில் உள்ள –

‘அரிசனம்’ என்ற பெயரை மாற்றிடுக!

தொடக்கக் கல்வி இயக்குநருக்கு – ஆதிதிராவிடர் மற்றும் பழங்குடியினர் நல ஆணையத் தலைவர் முனைவர் நீதியரசர் ச.தமிழ்வாணன் – உறுப்பினர் எஸ்.ஆனந்தராஜா பரிந்துரை!

சென்னை, ஜூலை 24- தூத்துக்குடி, மாநகர், காந்தி நகரில் இயங்கும் அரசு தொடக்கப் பள்ளியின் பெயர் பலகையில் ‘இந்து அரிசனத் தொடக்கப் பள்ளி’ என்று இருப்பதில் ‘அரிசனம்’ என்ற வார்த்தையை உடனடியாக நீக்கி வேண்டும் என கல்வித் துறைக்கு தமிழ்நாடு ஆதிதிராவிடர் மற்றும் பழங்குடியினர் நல ஆணையத் தலைவர் நீதியரசர் ச.தமிழ்வாணன் – உறுப்பினர் எஸ்.ஆனந்தராஜா ஆகியோர் பரிந்துரைத்துள்ளனர்.

தூத்துக்குடி, மாவட்டம், தூத்துக்குடி, மாநகரில் காந்தி நகர் பகுதியில் அருகத்தி இன மக்களால் தமிழ்நாட்டிலேயே நடத்தப்படும் ஓர் பள்ளியின் பெயரான ‘இந்து அரி

சன துவக்கப் பள்ளி’ என்ற பெயரில் நடைபெற்று வருவதாகவும், இதில் “அரிசனம்” என்ற பெயரினை சென்னை உயர்நீதிமன்ற மதுரை கிளை ‘சாதிப் பெயரில் பள்ளிகள் செயல்படக்கூடாது’ என்று தடை செய்துள்ளதால், அந்த பெயரினை மாற்றிட கல்வித் துறைக்கு பரிந்துரை செய்திட மேற்படி பள்ளியின் “அரிசனம்” என்ற பெயரை நீக்கி வேண்டும் என்று மனுதாரர் மேற்படி இந்து தொடக்கப் பள்ளி சங்க தலைவர், செயலாளர், பொருளாளர் ஆகியோர் தரப்பில் தமிழ்நாடு ஆதிதிராவிடர் மற்றும் பழங்குடியினர் நல ஆணையத் துறைக்கு அளித்திருந்தனர்.

அரசு உதவி பெறும் மேற்

கூறப்பட்ட பள்ளி தொடர்ந்து தூத்துக்குடி நகர் காந்தி நகர் பகுதியில் செயல்பட்டு வருவது சமுதாயத்தின் விளிம்பு நிலையில் உள்ள மக்களுக்கு மிகவும் பயனளிக்கக் கூடிய வகையில் உள்ளது என்பதில் மாற்றுக் கருத்துக்கு இடம் இல்லை. “இந்து அரிசன துவக்கப் பள்ளி” எனப் பெயர் இருப்பது சட்டத்திற்கும், சமூக நீதிக்கும் புறம்பானதாக உள்ளது. எனவே மேற்கூறப்பட்ட இந்து அரிசனத் தொடக்கப் பள்ளி எனும் பெயரில் உள்ள “அரிசனம்” என்ற வார்த்தையினை நீக்கி வேண்டும் என தொடக்கக் கல்வி இயக்குநருக்கு இவ்வாணையம் உத்தரவிடுகிறது. அவ்வாறு “அரிசனம்”

என்ற வார்த்தையை நீக்கம் செய்து, உடனடியாக இவ்வாணையத்திற்கு தகவலை தெரிவித்திடவும் தெரிவிக்கப் படுகிறது. இந்திய சுதந்திர தினமான ஆகஸ்ட் தினத்திற்கு முன்னரே “அரிசனம்” என்ற வார்த்தையினை நீக்கம் செய்து, இவ்வாணையத்திற்கு 11.8.2025 தேதிக்குள் அறிக்கையினை அனுப்பி வைக்குமாறு மேற்படி தொடக்கப் பள்ளி இயக்குனர் அலுவலகத்திற்கு அனுப்பி வைக்குமாறு இவ்வாணைய அலுவலகத்திற்கு உத்தரவிடப்பட்டு கிறது. இவ்வாறு ஆணையத்தின் தலைவர் முனைவர் நீதியரசர் ச.தமிழ்வாணன் – உறுப்பினர் எஸ்.ஆனந்தராஜா ஆகியோர் உத்தரவிட்டுள்ளனர்.

“மேக் இன் இந்தியா” திட்டம்

“அசெம்பிள் இன் இந்தியா”வாக மட்டுமே மாறிப்போனதற்கு காரணம் என்ன?

நாடாளுமன்றத்தில் – தயாநிதி மாறன் எம்.பி. கேள்வி!

புதுடெல்லி, ஜூலை 24- “மேக் இன் இந்தியா” திட்டம் - “அசெம்பிள் இன் இந்தியா”வாக மட்டுமே மாறிப் போனதற்குக் காரணம் என்ன? என மக்களவையில் தயாநிதி மாறன் எம்.பி. வினா எழுப்பினார்.

அது விவரம் வருமாறு:-

2014ஆம் ஆண்டு “Make in India” திட்டம் தொடங்கியபோது, உற்பத்தித் துறையில் இந்தியாவின் மொத்த உள்நாட்டு உற்பத்தியின் (GDP) பங்குகளை 25% ஆக உயர்த்துவது, இந்தியாவின் அந்நிய நேரடி முதலீட்டை (FDI) அதிகரிப்பது, ஏற்றுமதி இறக்குமதி இடைவெளியைக் குறைப்பது, வேலையில்லாத திண்டாட்டத்தைக் குறைப்பது போன்ற நான்கு இலக்குகள் நிர்ணயிக்கப்பட்டன. ஆனால் இந்த நோக்கங்கள் நிறைவேறினவா என்பது கேள்விக்குறியே!

2014ஆம் ஆண்டு ஒன்றிய பா.ஜ.க அரசு, 16.7%லிருந்து உற்பத்தித் துறையின் GDP பங்களிப்பை 2022க்குள் 25% ஆக உயர்த்துவோம் என்று அறிவித்தது. ஆனால், தற்போது இந்தியாவின் GDPயில் இதன் பங்கு 15.9% ஆக உள்ளது. இது 2014-ஆம் ஆண்டில் இருந்ததைவிட மோசமான நிலை. அந்நிய முதலீடு எதிர்



பார்த்த அளவு வராததும், உள்நாட்டு நிறுவனங்கள் பெரிய அளவில் உற்பத்தி செய்யாததும் இதற்குக் காரணம். 2014ஆம் ஆண்டில் 36 பில்லியன் டாலர்கள் இந்தியாவில் அந்நிய முதலீடு செய்யப்பட்டபோது, 5.3 பில்லியன் டாலர்கள் திரும்பப் பெறப்பட்டன. அதே நேரத்தில், 2024ஆம் ஆண்டில் 71 பில்லியன் டாலர்கள் அந்நிய முதலீடு செய்யப்பட்டாலும், 44.4 பில்லியன் டாலர்கள் திரும்பப் பெறப்படுகிறது. ஆகையால், தற்போது இந்தியாவுக்கு எவ்வளவு முதலீடு வருகிறதோ, அதே அளவு பணமும் வெளியேறுவதைப் பார்க்கலாம்.

இது நாட்டின் நிகர முதலீட்டைக் குறைக்கிறது. ஆனால், அந்நிய நேரடி முதலீடு இந்தியாவுக்கு பெருகுவதாக அரசு பெருமைப்படு

கிறது. விளம்பரங்களாலும், வெற்றி போட்டோஷூட்ட்களாலும், “Make in India” அல்ல, “Assemble in India” என்ற உண்மையை ஒன்றிய பாஜக அரசு மறைக்கப் பார்க்கிறது.

அதன் விவரங்கள் பின் வருமாறு :-

2025ஆம் ஆண்டில் உற்பத்தித் துறையின் பங்கு 13.14% ஆகக் குறைந்ததற்கான காரணங்கள் பற்றிய விவரங்கள், ஆண்டு வாரியாக 20142025 வரை உற்பத்தித் துறையின் மொத்த உள்நாட்டு உற்பத்தித் தரவுகள் பற்றிய விவரங்கள் என்ன? மேலும் 2025ல் “Make in India” திட்ட முன்னெடுப்பு, அதன் உற்பத்தித் துறையின் மொத்த உள்நாட்டு உற்பத்திப் பங்கை 15% லிருந்து 25% ஆக உயர்த்தும் இலக்கை அடையத் தவறிய தற்கான காரணங்கள் என்ன?

2014-2025ஆம் ஆண்டு வரையிலான காலகட்டங்களில் உற்பத்தித் துறையில் ஏற்பட்ட அந்நிய நேரடி முதலீட்டு ரொத்துகள் எவ்வளவு? மேலும் முன்னணி உற்பத்தி மாநிலங்களின் செயல் திறன்களின் ஒப்பீடு என்ன? அதில் வேறுபாடுகள் இருப்பின் அதற்கான காரணிகள் என்ன என்பதை மாநில வாரியாக தெரியப்ப

டுத்தவும் எனக் கேள்வி எழுப்பினார்.

உற்பத்தி சார் ஊக்கத் தொகை (PLI Production Linked Incentive) திட்டத்தின் கீழ் ஒதுக்கீடு செய்து பயன்படுத்தப்பட்ட நிதி எவ்வளவு? மேலும் எந்தெந்த துறைகளுக்கு எவ்வளவு நிதி ஒதுக்கப்பட்டது? அதில் எத்தனை வேலைவாய்ப்புகள் உருவாக்கப்பட்டுள்ளன என்று கேள்வி எழுப்பினார்.

மாநில அளவிலான உற்பத்தி கொள்கைகள் மற்றும் முதலீட்டை ஈர்ப்பதிலும் வேலைவாய்ப்பை உருவாக்குவதிலும் அவற்றின் செயல் திறன், அதிக செயல்திறன் கொண்ட மாநிலங்களின் சிறந்த நடைமுறைகள் உட்பட, அரசாங்கத்தின் மதிப்பீட்டின் விவரங்கள் என்ன என கேள்வி எழுப்பினார்.

மற்ற வளரும் நாடுகளுடன் ஒப்பிடும்போது உற்பத்தி போட்டித்திறன் மற்றும் ஏற்றுமதி செயல்திறனில் இந்தியாவின் தற்போதைய உலகளாவிய தரவரிசை என்ன? மற்றும் இத்திட்டத்தின் அடிப்படை நோக்கங்கள் இதுவரை பூர்த்தி செய்யப்படாததால் அதற்கான மாற்றியமைக்கப்பட்ட விடயங்கள் என்ன?

இவ்வாறு தயாநிதி மாறன் கேள்வி எழுப்பினார்.

இலாபத்தில் இயங்கும் என்.எல்.சி.யில் தமிழ்நாட்டுக்கு ஈவுத் தொகை வழங்குவதில்லை!

மாநிலங்களவையில் – கமுக உறுப்பினர் இரா.கிரிராஜன் குற்றச்சாட்டு!

புதுடெல்லி, ஜூலை 24- லாபம் ஈட்டுவது நிறுவனமாக என்.எல்.சி. இருந்தாலும், அதில் தமிழ்நாடு அரசு பங்குகள் எதையும் வைத்திருக்காததால், லாபத்தில் பங்கோ, ஈவுத்தொகையோ வழங்க வேண்டியதில்லை என தி.மு.க. எம்.பி. கிரிராஜன் எழுப்பிய கேள்விக்கு ஒன்றிய அரசு பதிலளித்துள்ளது.

என்.எல்.சி.யிலிருந்து கடந்த 5 ஆண்டுகளில் கிடைத்த லாபம் மற்றும் அதில் தமிழ்நாடு அரசு பங்கு பரிசீலனை செய்யப்படவில்லை. விவரங்கள் குறித்து பதிலளிக்கும்படி, ஒன்றிய அரசின் நிலக்கரித் துறை அமைச்சருக்கு கமுக மாநிலங்களவை உறுப்பினர் இரா.கிரிராஜன் கேள்விகளை எழுப்பி இருந்தார்.



அதில், நெய்வேலி பழுப்பு நிலக்கரி நிறுவனமான என்.எல்.சி.-யின் சுரங்கப் பணிகள் மூலம் கடந்த 5 ஆண்டுகளில் அதிக லாபம் ஈட்டியுள்ள நிலையில், அந்த லாபத் தொகை எவ்வளவு, ஈவுத் தொகை எவ்வளவு? தமிழ்நாடு அரசு 5 சதவிகித பங்குகளை பெற்றுள்ளதா? அதன் விவரங்கள்

என்ன? மாநில அரசுக்கு கொடுக்கப்பட்ட ராயல்டி தொகை எவ்வளவு? என்ற கேள்விகளை எழுப்பி இருந்தார்.

திமுக எம்.பி. கிரிராஜனின் கேள்விகளுக்கு பதிலளித்துள்ள ஒன்றிய அரசின் நிலக்கரித் துறை அமைச்சர் ஜி.கிஷன் ரெட்டி, என்.எல்.சி. சுரங்கப் பணிகள் மற்றும் மின் உற்பத்தி மூலம் வருவாயைப் பெறுவதாகவும், இருப்பினும் சுரங்கப் பணிகளுக்கான தனியாக லாபத் தொகை விவரங்கள் வெளியிடப்படவில்லை என தெரிவித்துள்ளார்.

2020-21 முதல் 2024-25 வரையிலான கடந்த 5 நிதியாண்டுகளில் வரிக்கு பிந்தைய லாபமாக 7,242.05 கோடி ரூபாயை என்.எல்.சி. ஈட்

டியுள்ளதாகவும், அதில் ஒன்றிய அரசின் ஈவுத்தொகையாக 1,871.97 கோடி ரூபாய் பெறப்பட்டுள்ளதாகவும் விளக்கம் அளித்துள்ளார்.

தமிழ்நாடு மாநில அரசு என்.எல்.சி. இந்தியா லிமிட்டெட் தனி பங்குகளை வைத்திருக்கவில்லை. எனவே, தமிழ்நாடு மாநில அரசுக்கு எந்த ஈவுத்தொகையும் வழங்கப்படவில்லை.

என்.எல்.சி. நிறுவனத்தில் தமிழ்நாடு அரசு எந்த பங்கையும் வைத்திருக்காததால், மாநில அரசுடன் எந்த வாய்ப்பையும் பகிர்ந்து கொள்ள வேண்டிய அவசியமில்லை எனவும், ஈவுத்தொகையும் பகிர்ந்துகொள்ளப்படவில்லை எனவும் பதில் கூறியுள்ளார்.



விழுப்புரம் தெற்கு மாவட்டம், திருக்கோவிலூர் சட்டமன்றத் தொகுதி, திருவெண்ணையநல்லூர் மேற்கு ஒன்றியம், சிறுவாணூர், T.எனையர் (தொட்டி குமரசி), அன்றாப்பநல்லூர், பூதுப்பாளையம் ஆகிய ஊராட்சிகளில் ‘ஒரணியில் தமிழ்நாடு’ புதிய உறுப்பினர் சேர்க்கை பணிகள் குறித்து விழுப்புரம் தெற்கு மாவட்டப் பொறுப்பாளர் பாக்டர் பொன்.கௌதமசிகாமணி BDA, BLA2, மற்றும் கமுக நிர்வாகிகளிடம் கேட்டிருந்தார். நிகழ்ச்சியில் மாவட்ட துணை செயலாளர் டி.என்.குருசண், ஒன்றிய செயலாளர் பி.வி.ஆர்.க.விசுவநாதன், நகர செயலாளர் கோபிகிருஷ்ணன், ஒன்றிய நிர்வாகிகள் எம்.ஜெ.கிருஷ்ணமூர்த்தி, ஏழுமலை, நகர மன்ற துணை தலைவர் குணா, ஒன்றிய இளைஞர் அணி அமைப்பாளர் நிரம்லாராஜ், மாவட்ட தகவல் தொழில்நுட்ப அணி அமைப்பாளர் இரா.கிருஷ்ணராஜ், மாவட்ட விவசாய அணி துணை அமைப்பாளர் பரசுராமன், ஊராட்சி மன்ற தலைவர்கள் மோகனராஜ், சுந்தரமூர்த்தி, சீனுவாசன், ஒன்றிய விவசாய அணி அமைப்பாளர் வெங்கடேசன், மணிவண்ணன், மற்றும் கமுக நிர்வாகிகள் உடனிருந்தனர்.

‘திராவிட மாடல்’ அரசின் பெண்ணுரிமைத் திட்டங்கள்



தலைவர் கலைஞர் எட்டடி பாய்ந்தால், அவரின் மகன் முதல்வர் அவர்கள் பதினாறு பாய்கிறார். இது புலிப் பாய்ச்சல், ஆடுகளை அரண்டோட வைக்கும் பாய்ச்சல்.

மக்களுக்காக, மக்களின் நலனுக்காக, மக்கள் நலத் திட்டங்களுக்காக, அத்திட்டங்களின் பயன்கள் மக்களைச் சென்றடைவதற்காக, ஓய்வு ஒழிச்சலின்றி பணியாற்றிக் கொண்டிருக்கிறார் ‘திராவிட மாடல்’ முதல்வர் அவர்கள்.

மக்கள் செல்வாக்குக் கூடுகிறது. ஒன்றியத்தின் மாநிலங்கள், உலக நாடுகள் வரையும் புகழின் உச்சிக்கே சென்று விட்டார் அவர். அதனால் ஒரே நாடாகவும், ஒரே மொழியாகவும் ஆக்கி, இந்நாட்டைப் பார்ப்பன நாடாக மாற்றப் பார்க்கும் காவிகளுக்குப் பெரும் சவாலாக, சீனப் பெருஞ்சுவர் போலத் தடையாக எழுந்து நிற்கிறார் தமிழ்நாடு முதல்வர் கமுக தலைவர்

உலகப் பொருளாதார மன்றத்தின் பாலினச் சமத்துவ இடைவெளியைக் குறைக்கும் 2022ஆம் ஆண்டிலிருந்து பெண்களின் பொருளாதாரம், கல்வி, உடல் நலம் மற்றும் அரசியல் பங்கேற்புக் குறித்து ஆராய்கிறது. 145 நாடுகள் தர வரிசைப்படுத்தப்பட்டுள்ளன. இதில் இந்தியாவின் இடம் 136. பொருளாதாரப் பங்கேற்பில் 143ஆவது இடத்தில் கடைசியிலிருந்து மூன்று இடங்களுக்கு மேலே இருக்கிறது.

பெண்கள் உடல்நலன் பேணுவதில் பெண்களுக்கு கடைசி இடம். இதுதான் சனாதனம் மதவாதம் பேசும் பா.ஜ.க. ஆட்சியின் “சாதனை”.

திராவிட ஆட்சி நடத்தும் தமிழ்நாட்டில் மட்டும் நிலைமை முற்றிலும் வேறு. தேசிய அளவிலான மெக்கன்சே ஆய்வு (2025), பாலினச் சமத்துவத்தைப் பேணுவதில் தலைசிறந்த மாநிலமாக தமிழ்நாட்டையும், கேரளாவையும் குறிப்பிடுகிறது.

32 சதவீதப் பெண்கள் தமிழ்நாட்டில் வேலைக்குச் செல்கின்றனர். இது அகில இந்திய சராசரியை விட இரண்டு மடங்கு அதிகம் இதுதான் திராவிட மாடல்.

உயர்கல்வியில் பெண்கள் சேர்க்கை வீதம் 49 சதவீதம். அகில இந்திய அளவில் இது 25 சதவீதம் மட்டுமே. இதுதான் திராவிட மாடல்.

இந்தியாவில் உற்பத்தித் துறையில் ஈடுபடும் 100 பெண்களில் 43 பேர் தமிழ்நாட்டைச் சார்ந்தவர்கள். 2019-2020)

குடும்பக் கட்டுப்பாடு சாதனங்களைப் பெறுவது, பேறுகாலத்துக்கு முந்தைய பராமரிப்பு, மருத்துவமனையில் பிரசவங்கள் (வீடுகளில் அல்ல) ஆகிய குறியீடுகளில் தமிழ்நாடு முதலிடம்.

பெண் விடுதலைக்கு உரத்துக் குரல் கொடுத்த பெரியார் சிந்தனைகளை தி.மு.க. ஆட்சி தொடர்ந்து அமுல்படுத்தி வருகிறது.

சுயமரியாதைத் திருமணச் சட்டம் (1967) அண்மையாக கொண்டு வந்தார். 1975இல் கலைஞர் கைம்பெண் மறுமணத் திட்டம் கொண்டு வந்து, கைம்பெண்களுக்கு இழப்பீடு வழங்கியதோடு அவர்கள் மறுமணத்தையும் ஆதரித்தது.

கலைஞர் தான் இந்து வாரிசரிமைச் சட்டத்தில் திருத்தம் செய்து, பெண் களுக்கு சமபங்கு கொடுத்து ரிமையிலும் வழங்கினார். தமிழ்நாட்டில் இந்தச் சட்டம் வந்த பிறகுதான் நாடாளுமன்றத்தில் இந்தியா முழுமைக்கும் சட்டம் வந்தது.

எட்டாவது படித்த பெண்களுக்கு திருமண உதவித் தொகையாக ரூ.5000/ வழங்கும் திட்டம் தி.மு.க. ஆட்சியில் 1989இல் கொண்டு வரப்பட்டது. இதற்கு மூவலூர் இராமாமிர்தம் அம்மையார் திட்டம் என்று பெயர் சூட்டப்பட்டது.

பெண் பட்டதாரிகளின் உயர்கல்விக்கு உதவி செய்யும் நாகமகியார் திட்டம் கொண்டு வரப்பட்டது.

கருவுற்ற தாய்மார்களுக்கு நிதி உதவி வழங்கும் முத்துலட்சுமி அம்மையார் திட்டம் கொண்டு வரப்பட்டது.

வண்ணத் தொலைக்காட்சிப் பெட்டிகளை கலைஞர் ஆட்சி வழங்கியதால் பெண்கள் அதிகாரத் தொடர்புகளை வளர்த்துக் கொண்டவர்களாக மாறி

னார்கள் என்று ஆகஸ்போர்டு புனிவர்சிட்டி பிரஸ் நடத்திய ஆய்வு கூறியது.

கமுகத் தலைவர் ஆட்சிக்கு வந்த பிறகு தமிழ்நாட்டில் பெண்களுக்கு அதிகாரம் அளிப்பதற்கான கொள்கைத் திட்டம் விரிவாக்கப்பட்டது. சட்டமன்றத் தேர்தல்களில் போட்டியிடும் அரசியல் கட்சிகள் பதிவு பெற்ற வேட்பாளர்களாக மூன்றில் ஒரு பங்கு பிரதிநிதித்துவம் வழங்க தமிழ்நாடு அரசின் இக் கொள்கை வலியுறுத்துகிறது.

அரசுப் பணிகளில் உள்ள பெண்களின் மகப் பேறு விடுப்பு 9 மாதங்களிலிருந்து 12 மாதமாக உயர்த்தப்பட்டுள்ளது. இந்தியாவிலே இதுதான் அதிகம்.

உள்ளாட்சி அமைப்புகளில் பெண்களுக்கு 50 சதவீத இட ஒதுக்கீடு அதேபோல்

தமிழ்நாடு அரசின் மகளிர் உரிமைத் தொகைத் திட்டம் சமூகத்தில் பெண்களிடையே மிகப் பெரிய முன்னேற்றத்துக்கு பயன்பட்டு வருகிறது என்று ‘இந்து’ ஆங்கில நாளை (டிசம்பர் 15) விரிவான ஆய்வுக் கட்டுரை ஒன்றை வெளியிட்டுள்ளது. மூன்று பண்பு மாற்றங்களை அக்கட்டுரை சுட்டிக்காட்டியுள்ளது. பெண்கள் இளம் வயதில் திருமணம் செய்து வைப்பதைத் தடுத்திருக்கிறது. உயர்கல்விப் பெறும் பெண்களின் எண்ணிக்கை அதிகரித்துள்ளது. எல்லாவற்றையும் விட படிப்பைத் தொடருவதை உறுதிப்படுத்துகிறது.

திட்டக்குழு தீர்ப்புள்ள தகவல்களின்படி 2,30,520 மாணவர்கள் மாதம் தோறும் 1000 ஊக்கத்தொகை பெறுகிறார்கள். மாதம்தோறும் அவர்களது வங்கிக் கணக்கில் இது செலுத்தப்பட்டு வருகிறது. இதில் அதிகம் பயன்பெறும் மாவட்டம் சேலம். (17,032 பிரி - 7.38 சதவீதம்) இரண்டாவது நாமக்கல் (13,312 - 5.77 சதவீதம்) அடுத்து தர்மபுரி (11,915 - 5.16 சதவீதம்) சென்னை (11,468 - 4.97 சதவீதம்) திருவண்ணாமலை (11,146 - 4.83 சதவீதம்) கோவை (10,777 - 4.67 சதவீதம்)

இத்திட்டம் அமலான பிறகு இடைநிற்றல் குறைந்ததுடன் மாணவர் சேர்க்கை அதிகரித்துள்ளது என்று முதல்வர் கூறியுள்ளார்.

அரசுப் பள்ளிகளில் படித்த மாணவிகளுக்கு உயர்கல்வியைப் பயணத்தைத் தொடரும் நோக்கத்தோடு கொண்டு வரப்பட்ட இத்திட்டத்தால் கிராமப்புற மாணவிகள் மிகவும் பயனடைந்துள்ளனர். திட்டத்தை அறிவித்ததோடு நிற்கவில்லை. மாணவிகளைச் சந்தித்து அவர்களை உயர்கல்வி நோக்கி வரவழைக்கவும் களப்பணிகளைத் செய்து வருகிறது என்று கல்வி அமைச்சர் அன்பில் மகேஸ் கூறுகிறார்.

பள்ளி மாணவிகளைக் கல்லூரிக்கு வரவழைத்து அவர்களுக்கு எந்தெந்த கல்லூரிகளில், எந்தெந்த பாடங்கள், ஆய்வகங்கள், விளையாட்டு மைதானங்கள் பற்றி எடுத்துக் கூறுகிறோம். அவர்கள் விருப்பத்துக்கு ஏற்ப கல்லூரிகளைத் தேர்வு செய்ய பரிந்துரைக்கிறோம் என்று அன்பில் மகேஸ் கூறுகிறார்.

கிராமப்புற மாணவர்கள் வங்கிக் கணக்கு தொடரவும், வங்கி வரவு செலவு குறித்த அனுபவங்களைப் பெறவும் இத்திட்டம் உதவி வருகிறது.

மாணவிகள் மற்றும் பெற்றோர்களின் பேட்டிகள் அக்கட்டுரையில் இடம்பெற்றுள்ளன. நல்லவேலை கிடைப்பதற்கும், நிலைத்த வருமானத்துக்கும், தங்களின் ஆளுமையை வளர்த்துக் கொள்ளவும், எதிர்கால சேமிப்புக்கும், இளம்வயது திருமணங்களைத் தடுப்பதற்கும் இத்திட்டம் உதவுவதாக மாணவிகள் கூறுகிறார்கள்.

பட்டியலில் இனப் பிரிவில் 38.6 சதவீதப் பெண்களும், மிகவும் பிற்படுத்தப்பட்டோர் பிரிவில் 34.4 சதவீதத்தினரும் பிற்படுத்தப்பட்டோரில் 24.8 சதவீதத்தினரும் பயனடைவதாக திட்டக்குழு ஆய்வு தெரிவிக்கிறது.

திராவிட மாடலின் இந்தப் பெண்ணுரிமைத் திட்டங்கள் சனாதனத்துக்கு மனுசாஸ்திரத்துக்கு பார்பனியத்துக்கு எதிராகக் கொண்டு வரப்பட்டவை என்பதை கவனத்தில் கொள்ள வேண்டும்.